


TNPSC துளிகள்

- ❖ தஞ்சாவூர் மாவட்டத்தில் அமைந்த பூதலூர் அருகே உள்ள சித்திரக்குடி கிராமத்தில் சிதிலமடைந்த சோழர் கால விஷ்ணு சிலை மற்றும் நந்தி சிலை ஆகியவை பகுதியளவு புதைக்கப் பட்ட நிலையில் கண்டெடுக்கப்பட்டுள்ளன.
- ❖ தமிழக - ஆந்திர எல்லையில் அமைந்த திருப்பத்தூரில் உள்ள புல்லர் கிராமத்தில் உள்ள தடுப்பு அணை அருகே நூற்றாண்டு காலப் பழமையான மகேஸ்வரி தேவியின் சிலை கண்டெடுக்கப்பட்டுள்ளது.
- ❖ யுஸ்வேந்திர சாஹல், டி.20 கிரிக்கெட் போட்டிகளின் வரலாற்றில் 350 விக்ரெட்டுகளை வீழ்த்திய முதல் இந்தியப் பந்துவீச்சாளர் என்ற முக்கிய மைல்கல்லினை எட்டினார்.
- ❖ இந்திய நிதித் தொழில்நுட்ப நிறுவனமான சேது, மிகவும் முதன்மையாக வங்கி, நிதிச் சேவைகள் மற்றும் காப்பீடு (BFSI) ஆகிய துறைக்காக வடிவமைக்கப்பட்ட Sesame எனப்படும் இந்தியாவின் முதல் மாபெரும் மொழி மாதிரியினை (LLM) அறிமுகப்படுத்தி உள்ளது.

தேசியச் செய்திகள்

புதிய உணவு முறை வழிகாட்டுதல்கள்



- ❖ இந்தியர்களுக்கான நன்கு திருத்தப்பட்ட உணவுமுறை வழிகாட்டுதல்களை இந்திய மருத்துவ ஆராய்ச்சி சபை வெளியிட்டுள்ளது.

- ❖ அத்தியாவசிய ஊட்டச்சத்துக்களைப் பூர்த்தி செய்வதற்கும், தொற்றாத நோய்ப் பரவலை (NCDs) தடுப்பதற்கும் தேவையான வழிகாட்டுதல்களை இது குறிப்பிடுகிறது.
- ❖ இந்த வழிகாட்டுதல்களின்படி, சர்க்கரை உட்கொள்ளல் ஆனது மொத்த ஆற்றல் உட்கொள்ளலில் 5 சதவீதத்திற்கும் குறைவாக இருக்க வேண்டும்.
- ❖ ஒரு சீரான உணவு முறையானது தானியங்கள் மற்றும் சிறு தானியங்களில் இருந்து 45 சதவீதத்திற்கு மிகாத வகையில் பெறப்படும் கலோரிகளாக இருக்க வேண்டும்.
- ❖ மேலும், பருப்பு வகைகள், அவரை வகைகள் மற்றும் இறைச்சியிலிருந்து பெறப்படும் சர்க்கரை அளவானது 15 சதவிகித கலோரிகளாக இருக்க வேண்டும் என்று அது கூறி உள்ளது.
- ❖ மீதமுள்ள கலோரிகள் பருப்புகள், காய்கறிகள், பழங்கள் மற்றும் பாலில் இருந்து பெற வேண்டும்.
- ❖ மொத்தக் கொழுப்பு உட்கொள்ளல் ஆனது 30 சதவீத ஆற்றலை விடக் குறைவாகவோ அல்லது சமமாகவோ இருக்க வேண்டும்.
- ❖ உடல் தசைகளின் கட்டமைப்பிற்காக துணை புரதச்சத்து உணவுகளை உட்கொள்ள வேண்டாம் என்றும் அது அறிவுறுத்தியுள்ளது.
- ❖ இந்தியாவில் உள்ள மொத்த நோய் பாதிப்பில் சுமார் 56.4 சதவீதமானது ஆரோக்கியம் அற்ற உணவு முறைகளால் ஏற்படுகிறது.

2023 ஆம் ஆண்டில் சூரிய சக்தி உற்பத்தி



- ❖ 2023 ஆம் ஆண்டில் இந்திய நாடானது சூரிய சக்தி உற்பத்தியில் ஜப்பானை விஞ்சி மூன்றாவது பெரிய சூரிய சக்தி உற்பத்தி நாடாக மாறியுள்ளது.
- ❖ 2023 ஆம் ஆண்டில் உலகளாவிய சூரிய சக்தி உற்பத்தியானது 2015 ஆம் ஆண்டில் இருந்த அளவை விட ஆறு மடங்கு அதிகமாக இருந்தது.
- ❖ 2023 ஆம் ஆண்டில் உலக மின்சார உற்பத்தியில் சூரிய சக்தி உற்பத்தியின் பங்கானது 5.5 சதவீதமாகும்.
- ❖ சூரியசக்தி மின் உற்பத்தியில் சீனா, அமெரிக்கா, பிரேசில் ஆகிய நாடுகளுக்கு அடுத்தபடியாக இந்தியா இடம் பெற்றுள்ளது.



- ❖ சீனா (+156 TWh), அமெரிக்கா (+33 TWh) மற்றும் பிரேசில் (+22 TWh) ஆகிய நாடுகளுக்குப் அடுத்தபடியாக 2023 ஆம் ஆண்டில் (+18 TWh) இந்தியாவில் உலகின் நான்காவது அதிக சூரிய மின் உற்பத்தி பதிவாகியுள்ளது.

பொருளாதாரச் செய்திகள்

உலக அளவிலான பண அனுப்பீடுகளில் இந்தியா முன்னிலை

- ❖ 2022 ஆம் ஆண்டில் அதிக பண அனுப்பீடுகளைப் பதிவு செய்த முதல் நாடுகளைப் கொண்ட முதல் நாடாக இந்தியா வரலாறு படைத்துள்ளது.
- ❖ இந்தியாவின் பண அனுப்பீடுகள் ஆனது கடந்த ஆண்டு 111 பில்லியன் டாலராக உயர்ந்து, மற்ற எல்லா நாடுகளையும் விஞ்சியது.
- ❖ 2010, 2015, 2020 மற்றும் 2022 ஆம் ஆண்டுகளில் பண அனுப்பீடுகளில் முதல் நாடாக இந்தியா உள்ளது.
- ❖ மெக்சிகோ, சீனா, பிலிப்பைன்ஸ் மற்றும் பிரான்ஸ் ஆகிய நான்கு நாடுகளும் பண அனுப்பீடுகளில் முதல் ஐந்து இடங்களில் உள்ளதாக இந்த அறிக்கையானது எடுத்து உரைக்கிறது.
- ❖ தெற்காசியப் பிராந்தியத்தில் கணிசமான எண்ணிக்கையிலான புலம்பெயர்ந்த தொழிலாளர்கள் காணப்படுவதால், உலகளவில் மிகப் பெரிய அளவிலான பண அனுப்பீடுகளைப் பெறுகிறது.
- ❖ இந்தியா, பாகிஸ்தான் மற்றும் வங்கதேசம் ஆகிய மூன்று நாடுகள், உலகில் சர்வதேச அளவிலான பண அனுப்பீடுகளில் முதல் பத்து இடங்களில் இடம் பெற்றுள்ளன.

Rank	Country (2020)	Country (2022)	Remittance amount (2020)	Remittance amount (2022)
1	India	India	\$83.15	\$111.22
2	China	Mexico	\$59.51	\$51.00
3	Mexico	China	\$42.88	\$61.10
4	Philippines	Philippines	\$34.88	\$38.05
5	France	France	\$30.04	\$30.04
6	Pakistan	Pakistan	\$26.09	\$29.87
7	Egypt	Egypt	\$29.60	\$28.33
8	Bangladesh	Bangladesh	\$21.75	\$21.50
9	Germany	Nigeria	\$19.32	\$20.13
10	Nigeria	Germany	\$17.21	\$19.29

இந்தியாவின் பொம்மை ஏற்றுமதி

- ❖ முந்தைய நிதியாண்டில் 153.89 மில்லியன் அமெரிக்க டாலராக இருந்த இந்தியாவின் பொம்மை ஏற்றுமதியானது 2023-24 ஆம் ஆண்டில் 152.34 மில்லியன் டாலராக குறைந்து உள்ளது.
- ❖ 2020 ஆம் நிதியாண்டு முதல் 2022 ஆம் நிதியாண்டு வரை, 129.6 மில்லியன் அமெரிக்க டாலராக இருந்த பொம்மை ஏற்றுமதி 177 மில்லியன் அமெரிக்க டாலராக மிதமான அளவில் அதிகரித்துள்ளது.

- ❖ இருப்பினும் 2024 ஆம் நிதியாண்டில், இதன் ஏற்றுமதி சுமார் 152.3 மில்லியன் அமெரிக்க டாலர்களாக குறைந்துள்ளது.
- ❖ 2022-23 ஆம் ஆண்டில் 62.37 மில்லியன் அமெரிக்க டாலராக இருந்த இறக்குமதியானது, 2023-24 ஆம் ஆண்டில் 64.92 மில்லியன் டாலராக அதிகரித்துள்ளது.
- ❖ 2022 ஆம் ஆண்டில், உலகச் சந்தையில் சுமார் 60.3 பில்லியன் டாலர் மதிப்புள்ள பொம்மைகளை இறக்குமதி செய்யப்பட்டுள்ளது.
- ❖ 22.2 பில்லியன் அமெரிக்க டாலர்கள் மதிப்புள்ள பொம்மைகளை மட்டும் கொள்முதல் செய்த அமெரிக்கா, பொம்மைகளை அதிக அளவில் இறக்குமதி செய்யும் நாடாக உள்ளது.
- ❖ அதைத் தொடர்ந்து ஐரோப்பிய ஒன்றியம் (9 பில்லியன் டாலர்), ஜப்பான் (2.8 பில்லியன் டாலர்), கனடா (1.6 பில்லியன் டாலர்) ஆகிய நாடுகள் உள்ளன.




அறிக்கைகள் மற்றும் குறியீடுகள்

உலகப் புலம்பெயர்வு அறிக்கை 2024

- ❖ சர்வதேசப் புலம்பெயர்வு அமைப்பு (IOM) ஆனது, சமீபத்தில் தனது 2024 ஆம் ஆண்டு உலகப் புலம்பெயர்வு அறிக்கையினை வெளியிட்டது.
- ❖ தற்போதைய உலகளாவிய மதிப்பீட்டின்படி, 2020 ஆம் ஆண்டில் உலகில் சுமார் 281 மில்லியன் சர்வதேசப் புலம்பெயர்ந்தோர் இருந்தனர்.
- ❖ இது உலக மக்கள் தொகையில் 3.6 சதவீதத்திற்கு சமமாகும்.
- ❖ ஐரோப்பா மற்றும் ஆசியா ஆகிய ஒவ்வொன்றிலும் முறையே 87 மற்றும் 86 மில்லியன் சர்வதேசப் புலம்பெயர்ந்தோர் தஞ்சம் புகுந்தனர்.
- ❖ சுமார் 71.2 மில்லியன் உள்நாட்டில் புலம்பெயர்ந்தவர்களின் எண்ணிக்கையுடன்

உலகளாவியப் புலம்பெயர்வு ஆனது மிக அதிகமாக உள்ளது.

- ❖ அகதிகள் மற்றும் புகலிடக் கோரிக்கையாளர்களின் எண்ணிக்கை 40.7 மில்லியன் ஆக உள்ளது.
- ❖ 4.48 மில்லியன் புலம்பெயர்ந்தோருடன், புலம்பெயர்ந்தோருக்கான ஒரு தஞ்ச இலக்கு நாடாக இந்தியா 13வது இடத்தில் உள்ளது.



உலகின் செல்வ வளம் மிக்க நகரங்கள் 2024 அறிக்கை

City/Area	Country	Millionaires (USD 1m+)	Centi-millionaires (USD 100m+)	Billionaires (USD 1bn+)
New York City	USA	349,500	744	60
The Bay Area	USA	305,700	675	68
Tokyo	Japan	298,300	267	14
Singapore	Singapore	244,800	336	30
London	UK	227,000	370	35
Los Angeles	USA	212,100	496	43
Paris & Île-de-France	France	165,000	286	23
Sydney	Australia	147,000	205	20
Hong Kong	Hong Kong (SAR China)	143,400	320	35
Beijing	China	125,600	347	42

- ❖ நியூயார்க் நகரம் ஆனது உலகின் செல்வ வளம் மிக்க நகரமாக அதன் நிலையைத் தொடர்ந்து தக்க வைத்துக் கொண்டுள்ளது என்பதோடு 11 அமெரிக்க நகரங்கள் இந்தப் பட்டியலில் முதல் 50 இடங்களில் இணைந்துள்ளன.

- ❖ ஒரு தசாப்தத்திற்கு முன் முதலிடத்தில் இருந்த டோக்கியோ, அதன் அதிக நிகர சொத்து மதிப்புள்ள தனிநபர் மக்கள் தொகையில் பதிவான பெரும் சரிவு காரணமாக தற்போது மூன்றாவது இடத்திற்கு சரிந்துள்ளது.
- ❖ முன்னணி ஆசிய நிதி மையமாக சிங்கப்பூர் நான்காவது இடத்திற்கு முன்னேறி உள்ளது.
- ❖ பழமையான நிதி மையமான லண்டன் ஐந்தாவது இடத்திற்கு தள்ளப்பட்டுள்ளது.
- ❖ இந்தியா இரண்டு நகரங்களுடன் இப்பட்டியலில் முதல் 50 இடங்களில் இடம் பெற்று உள்ளது.
- ❖ மும்பை மற்றும் டெல்லி ஆகியவை முறையே 24வது மற்றும் 37வது இடங்களில் உள்ளன

மாநிலச் செய்திகள்

உத்தரகாண்ட் மாநிலத்தில் காட்டுத் தீ



- ❖ உத்தரகாண்ட் மாநிலத்தின் பெளரி கர்வால் மாவட்டத்தில் உள்ள துமகோட் பகுதியில் உள்ள மலையின் உயர்மட்டப் பகுதியில் தீ விபத்து ஏற்பட்டுள்ளது.
- ❖ 2023 ஆம் ஆண்டு நவம்பர் மாதம் முதல் அம்மாநிலத்தின் வனத் துறையால் பதிவு செய்யப் பட்ட 998 காட்டுத் தீ சம்பவங்களில் இதுவும் ஒன்றாகும்.
- ❖ மே 06 முதல் 07 வரை மட்டும் 68 தீ விபத்துகள் நிகழ்ந்துள்ளன.
- ❖ கடந்த பருவத்தில், அம்மாநிலத்தில் இதுபோன்ற 773 தீ விபத்துகள் பதிவாகியுள்ளன.
- ❖ இந்திய விமானப்படை அதன் Mi17 V5 ஹெலிகாப்டர்களை தீயணைப்பிற்காக மேற் கொள்ளப் படும் வானிலிருந்து நீர் தெளிக்கும் நடவடிக்கைகளுக்காக அனுப்பியது.
- ❖ இந்தச் சிறப்புத் தீயணைக்கும் நுட்பமானது ஹெலிகாப்டருக்கு அடியில் இருந்து ஒரு கொள்கலனைத் தொங்கவிட்டு, அதில் நீர் நிரப்பி, பின்னர் அதை தீ விபத்து மண்டலத்தின் மீது விடுவிப்பதை உள்ளடக்கும்.
- ❖ அணுக முடியாத பகுதிகளில் காட்டுத் தீயைக் கட்டுப்படுத்த இந்தச் செயல்முறை மிக இன்றியமையாதவையாகும்.

- ❖ காட்டுத் தீயைத் தடுக்க வேண்டி, அரசாங்கம் 'பைரூல் லாவோ-பைசே பாவ்' (பைன் இலைகளுக்குப் பணம் பெறுதல்) திட்டத்தினை மேற்கொண்டு வருகிறது.

முக்கிய தினங்கள்

உலக கேலிச் சித்திர நிபுணர்கள் தினம் - மே 05


- ❖ உலகெங்கிலும் உள்ள கேலிச்சித்திர நிபுணர்களின் குறிப்பிடத்தக்கப் பங்களிப்பைக் கொண்டாடுவதற்காக இந்த நாள் அனுசரிக்கப்படுகிறது.
- ❖ தேசிய கேலிச்சித்திர நிபுணர்கள் சங்கம் (NCS) ஆனது 1946 ஆம் ஆண்டில் நிறுவப்பட்டது.
- ❖ "தி யெல்லோ கிட்" என்ற குறும்பு நிறைந்த கேலிச்சித்திரக் கதாபாத்திரத்தின் முதல் பிரசுரத்தை அங்கீகரிப்பதற்காக இந்தத் தேதி தேர்ந்தெடுக்கப்பட்டது.
- ❖ இது 1895 ஆம் ஆண்டு மே 05 ஆம் தேதியன்று நியூயார்க் உலகச் செய்தித்தாளில் வெளிவந்தது.



BRO அமைப்பின் 65வது ஸ்தாபன தினம் - மே 07

- ❖ எல்லைப்புறச் சாலைகள் அமைப்பு ஆனது 1960 ஆம் ஆண்டு மே 07 ஆம் தேதியன்று நிறுவப்பட்டது.
- ❖ இது பாதுகாப்பு அமைச்சகத்தின் கீழ் செயல்படுகிறது.
- ❖ எல்லைச் சாலைகள் அமைப்பு ஆனது உலகின் மிகவும் சவாலான மற்றும் வாழ்வதற்கு கடுமையான நிலப்பரப்புகளில் சாலைகள், பாலங்கள் மற்றும் சுரங்கப் பாதைகளை கட்டமைத்துப் பராமரிக்கும் அதன் அசைக்க முடியாத அர்ப்பணிப்பிற்காகப் புகழ் பெற்றது.

- ❖ இது ஒரு முதன்மையான உள்கட்டமைப்பு கட்டுமான நிறுவனமாக உருவெடுத்துள்ளது.
- ❖ இந்த ஆண்டிற்கான இத்தினத்தின் கருத்துரு, “விரைவுபடுத்தப்பட்ட உள்கட்டமைப்பு மேம்பாட்டிற்காக தொழில்நுட்பத்தைப் பயன்படுத்துதல்” என்பதாகும்.



உலகச் செஞ்சிலுவை மற்றும் செம்பிறை தினம் - மே 08



- ❖ சர்வதேசச் செஞ்சிலுவைச் சங்கம் மற்றும் செம்பிறை இயக்கத்தின் மனிதாபிமானப் பணிகள் மற்றும் கொள்கைகளை மதிப்பதை இது நோக்கமாகக் கொண்டுள்ளது.
- ❖ இது அனைத்தும் 1859 ஆம் ஆண்டில் சுவிஸ் தொழிலதிபரான ஹென்றி டுனான்ட் இத்தாலியில் நடைபெற்ற சோல்ஃபெரினோ போரின் பயங்கரத்தை எதிர்கொண்டதை அடுத்து தொடங்கியது.
- ❖ பெரும் உத்வேகம் பெற்ற டுனன்ட்டின் கருத்துக்கள், 1863 ஆம் ஆண்டில் சர்வதேசச் செஞ்சிலுவைச் சங்கம் (ICRC) உருவாவதற்கு வழி வகுத்தது.



- ❖ 1946 ஆம் ஆண்டில், ஹென்றி டுனான்ட்டின் பிறந்தநாளான மே 08 ஆம் தேதியினை செஞ்சிலுவைச் சங்கத்தை கௌரவிக்கும் தினமாகக் கொண்டாடுவதற்கான பெரும் கருத்தாக்கம் முன்வைக்கப்பட்டது.
- ❖ இரண்டு ஆண்டுகளுக்குப் பிறகு, முதல் உலகச் செஞ்சிலுவை தினம் கொண்டாடப் பட்டது.
- ❖ 2024 ஆம் ஆண்டிற்கான இத்தினத்தின் கருத்துரு, "I give with joy, and the joy I give is a reward" என்பதாகும்.

